

BIELARUSKAJE ŽYĆCIO

HOD I.

ILUSTRAWANAJA ČASOPIS.

N 9.

BIELARUSKAJA DELEHACYJA U NAČALNIKA POLSKAJ DZIERŻAWY.

28 lipnia Načalnik Polskaje Dzierżawy pryniaŭ Delehaciju Centralnaj Bielaruskaj Rady Wilenščyny i Horadzienščyny. Staršynia delehacii, hramadzianin B. Taraškiewič prywitaŭ Načalnika i daručyŭ ad imieńnia Rady hetkuju deklaracyju:

«Jaho Miłaści Načalniku Polskaha Haspadarstwa ad Centralnaje Bielaruskaje Rady Wilenščyny i Horadzienščyny

DEKLARACYJA.

Centralnaja Bielaruskaja Rada Wilenščyny i Horadzienščyny, wybranaja sioleta ŭ Wilni 12-ha čerwienia na Bielaruskim Zjeździ, jaki horača prywitaŭ Wašu adozwu ab adniaŭleńni Bielaruska-Litoŭskaje dziaŭżawy z kolišnich ziamiel t. zw. Wialikaha Kniaźstwa Litoŭskaha—z poŭnaj wieraju ŭ ščyraść Wašych sloŭ, zwaročajecca da Was, jak źwiednaha prawadyra Polskaje demakracyi, kab Wy z usiej ad Was zaležnaj siłaju pryčynilisia da realnaha budaŭnictwa bielaruskaje dzieržaŭnaści, uziali-b na siabie adwajewańnie i zhurtawannie Bielaruskaje Ziamli i abaranili-b niezaležnaść i niepadzielnasć Bielaruskaha narodu ad aneksyjonistyčnych napaściaŭ z jakoje-b ni było starany.

Pryznańnie bielaruskamu narodu prawoŭ na niezaležnaje byćcio i padtrymańnie polskaj demakracyjaj dla abodwych narodaŭ pryniasie tolki karyść, bo pałožyć ćwiordy fundament dla budučaha zhadnaha žyćcia i pryjaznaha zblizeńnia. Raźwiwajučy dalej pastanowy Zjezdu, jaki ūzłażyŭ na Radu abawiazak arhanizacyi bielaruskaha nacyjanalnaha wojska, Rada zwaročajecca da Wašaje Miłaści z proźbaju padtrymać stwareńnie zbrojnaje sity, jak wiadomaha znaku mknieńnia bielaruskaha narodu da wolnaha i niezaležnaha žyćcia.

Z swaje starany Rada ličyć mahčymym twareńnie bielaruskaha wojska na takich asnowach:

1. Bielaruskaja Rada Wilenščyny i Horadzienščyny wydzielaje Wajskowuju Komisiju z miescam

byćcia pry Hałoŭnym Kamandawańni Polskaha Wojska. Aprača hetaha Komisija budzie mieć swaich pradstaŭnikoŭ uwa ūsich halinach wajskowaje haspadarki, što buduć datyčyć bielaruskaha wojska i u Komentantury Bielaruskaha wojska. Hałoŭny Kamandujučy Polskaha Wojska Naznačaŭ Načalnika Bielaruskaha Wojska i aficeraŭ z asabowaha listu, padawanaha Bielaruskaj Wajskowaj Komisijaj, što nie wyklučaje naznačeńnia aficeraŭ biezpašredna Hałoŭnym Kamandujučym Polskaha Wojska, adnak tolki za zhadaj Komisii. Hetakim-ža paradkam adhywajecca i wydalenie z bielaruskaha wojska.

2. Komisija kiruje nacyjanalnym hadawanniem bielaruskaha wojska i koncentruje ūsielakuju pracu, što datyča padmohi bielaruskamu sađdatu bielaruskim hramadzianstwam.

3. Bielaruskaja Wajskowaja Komisija razam z Hałoŭnaju Polskaju Kamandaju ustanaŭlaje formu Bielaruskaha wojska.

4. Bielaruskaja Wajskowaja Komisija biezadkładna naznačaŭ komisiju dzieła apracawannia statutoŭ słuźby. U skład jaje ūwachodziać tak sama aficery specyjalisty, naznačanyja Hałoŭnym Kamandawanniem Polskaha Wojska.

5) Bielaruskaja Wojska moža wajewać tolki na bielaruskim fronci i nia moža być wywodžena z terytoryi Bielarusi.

Padpisali: Staršynia Rady B. Taraškiewič. Sekretar I. Sienkiewič.»

Na heta načalnik adkazaŭ, što pryłožyć usie sity, kab zdawolić dumki bielaruskaha naroda ab niezaležnym istnawanni. Dalej padčyrknuŭ, što z taho stanowišča, jakoje wykazaŭ ŭ adozwie swajej da narodaŭ b. Wilakaha Kniaźstwa Litoŭskaha, nia zyjdzie nikoli i abaraniać jaho budzie pry ūsielakich warunkach. Što

datyča wojska, dyk skazaŭ, što zaraz daść miascowym wajennym ŭładam prykaz, kab zhawaryŭšysia z Bieł. Radaju zaniałisia arhanizacyjaj zbrojnaj siły.

Aŭdyjencyja trjwata 40 minut i nasiła ciotpy prychilny charakter.

F. U.




Načalnik Polskaj Dzierżawy u Wilni.

U piatnicu pryjechaŭ z Wařawy Načalnik Polskaj Dzierżawy i Hałoŭny Kamandujučy Polskim Wojskam Jazep Piłsudski.

Užo ad 9 hadz. zrannicy pierad wahzałam pačaŭsia žbiracca narod, ciarpialiwa čakajučy pryjezdu pojezda. Ciahniki spažniŭsia, prybyŭ u Wilniu tolki a hadz. 1-aj s pałowaj. Wahzał i wulicy, pa jakim jechaŭ Načalnik byli prybrany zialonymi halinami i polskimi narodnymi kolerami. Na wahzali Načalnika zasypali żywymi kwietkami. Z wahzała Načalnik pajechaŭ u samakacie ŭ biskupski pałac na placy Napoleona, dzie jamu pryhatawali kwateru.

Publika pa darozie horača witała Daraħoha Hošcia.



NOWAJA BIEŁARUSKAJA ČASOPIŠ.


U Horadni pajawiłasia tydniowaja biełaruskaja časopiš «Zorka». My pieradrukoŭwajem pieredawuju prahramnuju staćciu dzieła taho, što jana cikaŭna z taho boku, što—jak z joj widać—na hetaje samaje stanowiščo ŭ biełarуска-polskaj sprawie, na jakim stanula našaje «Biełaruskaje Žyćcio», prychodziać usio šyrejšyja koły biełaruskaha hramadzianstwa.

Woś što piša «Zorka»:

«Biełaruś pierażywaja taki čas, takija chwiliny, jakija na hadziŭniku suświetnaj historyi wybiwajuć dla narodu moža raz. Znišćanaja wiekawym hniotam, nacyjanalnym prynižeńniem, staronka uskatychnułasia, prabudziłasia da samabytnaha žyćcia. Biełaruski narod ustaje, jaho żywyja tworčyja siły razwaračywajucca ŭwa ŭsiu šyryniu, jon hołasna hawora ab swajom prawie na niezaleźnaje istnawannia. Prawadyry biełaruskaha ruchu, adkaznyja kiraŭniki nacyjanalnaj biełaruskaj sprawy, pawinny ni na minutu nie zabywać, jaki ahromny twor staić pierad imi. Hety twor załažeńnia,

pašyreńnia i ŭmacawannia Biełaruskaj Dzieržaŭnaści. My wiedajem, jakaja wializarnaja praca twaić jakiś arhanizacyjny ład u niewialičkaj haspādarcy. A jaki-ž ahrom pracy pry tym, što zawiecca dierżawa. Prosta hle-dziačy praŭdzie ŭ wočy, skazaŭ: my spažniłisia ŭ hetyja chwiliny nadzwyčajnaha rozmachu nacyjanalnych sił. My pačynajem swajŭ pracu, kali pobač nas na starych ruinach paŭstali nowyja dzierżawy—Połšča i Litwa, a tam užo idzieć, strasajučajasia ad baišawickaj chimery, staraja Rasieja. Pakul što, da momentu samadzierżawa i despotyzma, Rasieja Kałčakoŭ, Sazonowych—tych ludziej, što nikoli nia pryznali i nie pryznajuć nia tolki Biełaruskaj Dzieržaŭnaści, ale buduć wiaści samuju zaŭziatuju baračbu z samym našym prawam na nacyjanalnaje istnawannie. Užo ciapier, majučy tak mała za saboju siły, jany kryčać ab ruskim nasieleńni Wilenskaj i Horadzienskaj hub. Užo ciapier u ich wačoch my — stary zapadna-ruski kraj. U Połšcy, zradziušajsia dawoli silna da dieržaŭnaha žyćcia, pa-łażyušaj realnyja padwaliny pad heta žyćcio, jość dwa napramki. Adzin, što idzie darohaj Kałčakoŭ—heta pryłučeńnie čaści biełaruskich ziemel da Połšcy i ad-dača inšych Maskalom, druhi—predstaŭnikami jakoha jaŭlajucca šcyryja demakratty,—staić za pašanu woli biełaruskaha naroda, za daču jamu prawa i pomačy adbudawać jaho bačkaŭščynu ŭ wiery, što ŭtwarennie niezaleźnaj Biełarusi, zlučanaj sajuznymi wuzami z Połščaj, jość u intaresie hetaha naroda. My, biełaruskija nacyjanalnyja pracauniki, budujučy narodnaja dzieła, pawinny pamiatać tolki ab tym, što jaŭlajucca karystnym dla našaha naroda, što moža wywieści jaho na hety świetły šlach niezaleźnaści. I woś my prakonany, što uzajemnaje dawierje dwoch blizka bratnich narodaŭ: polskaha i biełaruskaha, šcyraja palityka pomačy biełarusam u ŭtwarenni ich dierżawy, idzien-nie na sustreč ich nacyjanalnym idealam, wyrzumien-nie palakami, żywučymi na našaj ziamli našych dumak i ideataŭ, stworać toj mocny fundament uzajemnaj zhody, jakoha nie razbić nijakim woraham. Na darozi da hetaj mety šmat pamyłak jak z taho, tak i z druhoha boku. Ale česnaja praca, ariarnaje ad-dannie hetaj idei zrobiać swajo. Wieručy hłyboka, što parazumiennie našaje jość wielikaja historyčnaja patreba, jość warunak supakoju i egzystencyji ŭ bu-dučyni Połšcy i Biełarusi, što palityka, jaka hladzić daloka ŭpierad, woźmie wierch nad blizarukaściu, my budziem służyć hetaj dumcy i skazaŭ zusim šcyra i wyrazna: «u ciesnym parazumienni Połšcy i Biełarusi, jak dwoch roŭnych dieržaŭ, jość abarona ad nacyja-nalnaha zništažennia z boku ŭschodu».





Z minułych polska-biełaruskich adnosin.

Kali jdzie nacyjanalnaja baraćba miż biełarusami i palakami, u časie, kali ũ inšych nawat prapadaje wiera ũ mahčymaść parazumieńnia bratnich narodaŭ, dobra pieranieścisia dumkaj u minuŭščynu 100 hadoŭ nazad, abo nawat 50, kali najlepšyja i najstaŭniejšyja syny polskaha naroda prychilnym wokam hladzieli na nacyjanalnyja asobnaści biełarusau i sami ich ha-dawali, hetak dapamahajučy narodu, nia mieŭšamu ũlasnaj inteliencyi.

Najstaŭniejšy syn hetaj ziamli, Adam Mickiewič, rozumieŭ Litwu historyčna, heta značyc razam z Bie-arušsju, kali zwaračywaŭsia da Wostrabramskaj Ma-ci Bożaj, nazywajučy Jaje „Panna Šwięta“

...Ty, co gród zamkowy
Nowogródzki ochraniasz z jego wiernym ludem“...

Można думаć, što nad kałyskaj Adama w Zao-siu niańka, uziataja z susiednziej wioski, nieraz pieja-ła biełaruskuju piešniu. Miejscowaść i narod, jaki ũwakruh żyŭ, dawali swoj adpawiedny koloryt nawat żyćciu šlachockaha zaścienka. Niechta, chto blizka wiedau żyćcio A. Mickiewiča, kazaŭ, što lubimaj jaho piešniaj, jakuju wielmi časta piejaŭ, była narodnaja biełaruskaja: „Oj, lacieta ciaciera dy cierz les“...

Pryjacieli Adama, Čečot, majučy pašanu dla na-cyjanalnych asobnaściau biełaruskaha naroda, mnoha pracawaŭ, kab ratawać z zabyćcia biełaruskija piešni i prykazki, jakija majuć zaŭsiody niebazpiečnaha pracuńnika ũ asobie karystajučajsia inšaj mowaj kul-tury polskaj abo rasiejskaj. Rezultatam jaho pracy

i źbirańnia byli: „Piosnki wieśniacze z nad Niemna i Dźwiny“ (Wilno. 1844 i 1846). Jaki sardečny stasu-nak wiazaŭ Čečota z pracaj jaho piera, świedčyc jaho pradmowa da druhoj kniżki, napisanaja jak na hety čas z wialikaj znajomaściu sprawy. U hetaj pradmowie Čečot spawiadajecca prad nami, što z parušeńniem serca ũspaminaje swaje dziciačyja ho-dy i pačutyja tady biełaruskija kazki. Ich charastwo ačaroŭwało jaho i tady, jak užo byŭ stałym četawiek-am i spaznaŭ užo horkaść żyćcia.

Bahaty, byccam našaja razćwioušaja sienažac, fon biełaruskich kazak prymaniŭ swaim koleram i miado-wym pacham inšuju jašče literackuju pčału z polska-ha wulla—Romualda Podbereskaha, jaki napisaŭ ci-kaŭnuju pradmowu da cennaj pracy pieršaha u XIX stalećci biełaruskaha pišmieńnika, Jana Barščeŭskaha, adnaho z pieciarburskich znajomych Mickiewiča. («Szlachcic Zawalnia czyli Białoruś w fantastycznych opowiadaniach.» Petersburg. 1844—1846).

U hetym samym bolš-mienš časie była nadruka-wana ũ Paryży jašče adna kniżka ũ sprawie bieła-ruskaj—„Białoruś“ (Paryż, 1840), napisanaja Aleksan-dram Rypinskim. Dyk, značycca, byli ũ polskim hra-madzianstwie ludzi, jakija nawat „na paryskim bru-ku“ dumali a Biełarusi i chacieli zdabyć dla jaje sym-paty ũ stalicy świaeta.

Pašla hetaha wialikšaha zacikaŭteńnia palakaŭ asobnaściu biełaruskaha naroda nadychodzie na niejki čas zacišše, jakoje trywaje ažno da pamiatnaha 1863

hoda. Hłaŭnym wajakam u hety čas za demakratyčnaje adradžennie Biełarusi zjaŭlajecca haračy patryot, Konstanty Kalinoŭski. Ušciaż čutno ũ hety čas jaho duży hołas, klikajučy šlachockuju moładź, kab pracawać pamiż narodam i dla narodu biełaruskaha. Pa jaho inicjatywie i pad jaho kiraŭnictwam pierakładalisia tady rewalucyjnyja pieśni na biełaruskuju mowu, adčynialisia pačatkowyja škoły, u jakich wučyli pa biełarusku, arhanizawałasia moładź u hramadu, kab apracoŭwać dla naroda zrazumietyja biełaruskija knižki. 3 maja 1883 h. **Rząd Narodowy** wydaŭ manifest da Biełaruskaha Naroda (pa biełarusku). Pamahali Kalinoŭskamu u hetaj rabocie Waleryjan Wrubleŭski, Stanisłaŭ Songin, Ružanski. Zasnawałasia tady ũ Biełymstoku tajemnaja biełaruskaja drukarnia, dzie drukawalisia biełaruskija adozwy i časopiś „Mużyckaja Praŭda,“ jakoj pajawilosia 6 numeroŭ. Padpisywaŭ jaje sam Kalinoŭski, karystajučy-sia pseŭdanimam „Jaška, haspadar z pad Wilni“. Zarhanizawanaja polskaja moładź sama pa ũsim kraju razwaziła hetuju hazetu i adozwy. Kalinoŭski apranuŭsia ũ biełaruskuja świtku, kab i z uniešniaha pahladu być jaknajbliżej biełaruskaha naroda. Haračuju jon napisaŭ adozwu da biełaruskaha naroda, u jakoj razwitaजेcca z im i z Bačkaŭščynaj pierad swajoj śmierciu z ruki kata na šubianicy. „Biełarusy, braty maje rodnyja“, piša Kalinoŭski ũ swajoj apošnij adozwie, a dalej zwaračywajecca z hetakimi sławami: „... wajuju, Narodzie, za swaje čelawiečaje i narodnaje prawa, za swaju wieru, za swaju ziamlu rodnuju“. A jak Kalinoŭski lubiŭ Biełaruś, chaj świedčać hetyja jaho słowy:

«Biełaruska ziamielka, hałubka maja,
«Hdzież padziełosia ščaćcie i dola Twaja?..»

* * *

Hetak dumali, hetak čujali, hetak kazali i pisali A. Mickiewič, Čečot, Podbereski, Rypinski, a ũ 1863 hodzie—Kalinoŭski, Wrubleŭski, Songin, Ružanski. Ci jany nia byli dobrymi polskimi patryotami? Chto pašmieje zrabieć im hetaki zakid?!

Niachaj-ža siahońnia hetyja wialikija charošyja duchy świeciać tym, chto choča realizawać supolnaje żyćcio biełarusau z pālakami zhadna z kličam: **wolnyja z wolnymi, roŭnyja z roŭnymi!**

Ks. Uładysiaŭ Tołocka.



BIEŁARUŚ.

HORADNIA.

Centralnaja Biełaruskaja Rada Horadzienščyny nadrukawała da biełaruskaha hramadzianstwa hetakuju adozwu:

«Biełarusy! Šmat wiakoŭ prajšo z taho času, kali ũ starym Biełaruska-Litoŭskim Kniaźstwi my — Narod Biełaruski — byli haspadarami, samyja pačasnyja miescy na wialikich dziaŭnych pastach zajmali, mowa Biełaruskaja, taja mowa, katoraj haworyš ty — Sielanin, była pačasnaj mowaj pry dwaru Wialikich Kniaziou; na hetaj-žeż mowie twaryli sud, pisali najlepšyja knižki i woś złaja maci-sudźba kinuła nas, wialiki narod, u rabstwa čužyncaŭ; wiekami nie bačyli my sonca rodnaj woli na swajoj ziamli, čužyncy stali kirawać nami. Ale nastala sprawiadliwaja historyčnaja chwilina: wialikaja sušwietnaja wajna, rewalucyja ũskałychnuli i ciabie, Biełaruski narod, ty ũspamienuŭ swajo prošłaje, iznoŭ zachacieŭ stać swabodnym, ni ad kaho niezaležnym. Ciapier chwiliny, dni, u jakija rašucca twaje losy iznoŭ moža na mnoha wiakoŭ. Treba šmat nacyjanalnej mudraści, zrazumiennia rečaŭ, kab umacawać našu Bačkaŭščynu na fundamencie niezaležnaści.

Šmat worahaŭ u nas, jakija choć razarwać našaje żywoje nacyjanalnej cieła na čaści, ale jadynej nacyjanalnej siłaj my pawinny stajać u abaronie našych światych prawou. Samy blizki naš historyčny susied, tak sama jak i my pieracierpieŭšy wiekawy nacyjanalny ucisk—Polskaja Dzierżawa, užo paŭstała da samabytnaha żyćcia. My wierym, što polski narod zrazumieje naš ideał, našu dumku niezaležnaści i jon, na čale katoraha staić prawadyr narodnych mas, Piłsudski, dapamože nam, praz swaje Dzierżaŭnyja Ułady adbudawać našu niezaležnaść. My tak sama wierym, što tyja ličenyja hrupy ludziej siarod palakoŭ, jakija chacielib pamahčy padzieću našaj bačkaŭščyny miż Polščaj i Rasiejaj, zmoŭknuć pad ciahom praŭdziwa-šćyrych adnosin polskaha naroda da adradžajučejsia Biełaruskaj Dzierżawy.

Biełarusy! Na ũschodzi adradžajecca staraja Rasieja. Rasieja dyktataroŭ, a chutka moža i caroŭ, jakaja nia była i nia budzie nikoli pryjaznaj našym nacyjanalnym dumkam i idejam. Jana nia tolki nie dać nam prawou na niezaležnaść, jana nie dać nam ni rodnaj mowy, ni rodnaj škoły. Iznoŭ my staniem parabkami na swajoj ziamli. Zrazumiejcie, braty-biełarusy heta dobra, nia słuchajcie tych, chto muciačy was niepraŭdaj, choča adniać mahčymaść wašaj pracy dzieła dabra staronki. Ciapier treba lučyć usie swaje siły, treba jednacca wam kala tych, chto nie ad siahońniašniaha dnia wiadzie was pad nacyjanalnymi

štarandami, kab atrymać wolu i niezależność. My wierym, što i adwiečnyja susiedzi na našych rodnych honiach—palaki pamohuć nam u hetaj wialikaj narodnaj pracy twarennia Dzieržaŭnaści, bo naša Bačkaŭščyna jość i ich Bačkaŭščyna.

U zhodnym żyćci ūsich narodaŭ, jakija żywuć na našaj ziamli, my stworym świetłuju, ščaśliwuju budučynu, a naš blizki susied — polski narod, pomać katoraha my pačujem u hetyja ciazkija chwiliny, budzie mieć u nas blizkich chaŭruśnikaŭ.

Da pracy ūsie, u kim bjecca serce biełaruskaje! Z pašanaj adnosiačysia da inšych, my budziem mocna stajać za budowę swajej niezależnej Bačkaŭščyny. Polskija wojski ašłabaniajuć našy ziemli ad Maskoŭskaha panawahnia, jany jduć upierad, niasučy biełaruskamu narodu wyzwaleńnie. Niachaj-ža achwiary synoŭ Polšcy utworać pomast ščynaj našaj pryjaznil. My peŭny, što zmoŭknuć tyja, što čyn polskaha sałdata choćuć wykarystać na raździet żywoha biełaruskaha nacyjanalnaha arhanizma na častki. Wy, narod, zyčna kaŭcyte ab swaich žadanniach i prawoch Polskaj Demakracyi, i jana, my peŭny, was zrazumieje».



Z HAZET.

Orhan P. P. S. „Robotnik“ hetak piša ab našaj sprawie.

„Šowinistyčnaje, ciesna-nacyjanalistyčnaje, naskroź nienarodnaje, nia zhodnaje ani z tradycyjaŭ Rečypaspalitaŭ, ani z polskaj racyjaŭ stanu stanowiščo zaniała endecyja ū sprawie Litwy i Bielarusi, z jakimi Polšča moŭa i pawinna pastupać tolki zhodniz šlachotnaj, mudraj, prosta wyptywajučaj z Idei Ja giellonskaj i ducha Unii adozwaj Hałoŭnaha Kamandujučaha.

„Litwa razam z Bielaruśsiu (h. zn. abšary b. W. Kn. Litoŭskaha), jak historyčnaja cełaść, jość arhanizm dzieržaŭna—palityčny, i usielakija tendencyi, kab raździrać żywoje cieła Litwy abo Bielarusi pamiz Polščaj i napr. Kałčakaŭskaj Rasiejaj, pawinny być paličany z dzieržaŭnaha pahladu i polskaha, i litoŭskaha historyčna zusim niemahčywymi, jakija robiac gwalt nad ducham historyi piuska-hakalistyčnymi meta-dami.

„A ūsio-ż taki lu-endecyja hetak uŭo ciapiet ašłapietasia nieistnujučaj jašče mahutnaściu carska—Kałčakaŭskaj Rasiei (jak budučaha partnera Polščy—

wiedama, endeckaj—u hulni inperyjalistyčnych gešef-taŭ), što z usim cynizmam choća hladzieć na Litwu i Bielaruś tolki jak na achwiaru, kab prahtynuć jaje, razdziorci ich miŭ Polščaj (hetakaj, jakuju bačyć u dumkach swaich endecyja) i budučaj, carskaj Rasiejaj.

„Nie kaŭcy ūžo ab tym, što ū hetaj salomono-waj, endenckaj koncepcyi na Litwu i Bielaruś hladziać jak na barana, jakoha choćuć zjeści (nia pytajućy, ci jon choća heta, ci nie), endecyja, zdajecć, zabywaje ab tym, što „l' appétit vient en mangeant“ (apetyt pawialičywjecca jak jasi), što budučaja hypotetyčnaja Rasiejja Kałčaka, saŭraŭšy swaju porcyju, h. zn. ułaściwuju Litwu i „prawasłaŭnuju“ Bielaruś, zachoća saŭrać polskuju častku Litwy i biazsporna „katalickuju“ Bielaruś, i moŭa ū kancy kancoŭ tak „razjescca,“ što woźmiecca za... „Prywislanski kraj!“

„Adnak, na ščacie dla Polšcy, nia endecyja budzie pastanaŭlać ab našych adnosinach da ziamiel b. W. Kn. Litoŭskaha, a tak sama i ab adnosinach da Rasiei Kałčaka, kali jana ūzapraŭdy narodzicca na świet. Moŭa stasunak naš da Litwy i Bielarusi budzie mieć šlachotnyja formy dabrawolnaj bratniaj Unii troch blizkich da siabie narodaŭ. ŭwiazannych z saboj stalecciami supolnaj minuŭščyny.

„A tady šlachotnaja, naskroź polskaja pa duchu adozwa Hałoŭnaha Kamandujučaha była-b ukrapčeńniem niepahasšaj tradycyi Lublina, Biarešcia, Haro- dła.“

„Nasza Ziemia“ u № 2 piša: «Tyja, što choćuć dzialić Litwu, dumajuć, što hetym zrobiać Polščy wialikuju karyść, ale ūzapraŭdy hetaja karyść wielmi niepeŭnaja. Raŭdzieliŭšy Litwu, jany na zaŭsiody paswarać polski narod z litoŭskim i biełaruskim, i hetak z pryjacielaŭ zrobiać worahaŭ. Bo narod litoŭski nikoli nia budzie mahčy zabyć palakom, što ad jaho adabrali stalicu Wilniu, kałysku jaho mahutnaści i skarb jaho rodnych pamiatok, a biełaruski narod razbudziŭšysia, nie zabudzie, što ad jaho adarwali častku čysta biełaruskich ziamiel...

Dalej haworycca:

„Niaŭwialikšymi worahami niezależności Polščy i Litwy zaŭsiody byli i buduć z adnaho boku Niemiečcyzna, a z druhoha — Rasiejja. Hetyja dŭwie mahutnyja dzierŭawy choćuć mieć supolnuju hranicu, kab lahčejšyja byli miŭ imi znosiny dy šyrejšyja marskija pabiereŭŭa, a hetamu pieraškadzajuć niezależnaja Polšča i Litwa, — woś skul waroŭyja adnosi- ny da hetych dzierŭaŭ. Hetakim čynam Litwa pawinna budzie šukać pryjaznych adnosin z Polščaj“...

„N. Kraj“ miŭ inš. piša:

„Heta nia jość interes Polščy, kab susiedam jaje była Rasiejja, kab jana prykacitasia da nas, pryh

nietajučy bratnija nam narody. Swaboda Ukrainy, swaboda Biełarusi i Litwy jość prahrama Polščy. Parazumieńnie z Polščaj hetak sama pawinna być prahramaj hetych narodaŭ, kali jany nia dumajuć zdradzić swaju ŭtasnuju sprawu. Rasiei treba adabrać mahčymaść imperyjalistyčna razrastacca. Na zachad jana nie pawinna pierastupić miežy kniaźstwa Maskoŭskaha“...



KRONIKA.

Biełaruskaje wojska.

Sprawa biełaruskaha wojska nareście stanua na realny hrunt. Naša delehacyja, jakaja jezdziła da Načalnika Polskaj Dzierżawy, raźwiazala hetaje pytańnie pamysna. Pry pomačy polskaha ŭrada budzie farmawacca biełaruskaja armija.

Biełaruskaja Rada.

U subotu było pasiadzeńnie Centralnaj Biełar. Rady Wil. i Horadz., na jakim wybrana Wajskowaja Kamisija, katoraj daručana uwajści ŭ kantakt z adpawiednaj ŭładaj u sprawie farmawaŭnia biełaruskaha wojska.

Dalej razhledalasia sprawa školnaja. Namiečana sieć szkoł, dla jakich pedahohičny personel pryhataŭlajuć nidaŭna adčyniŭšyjesia ŭ Wilni wučycielskija kursy.

F. Alechnowiču Rada daručyła arhanizawać biełaruskij teatr.

Biełaruskaja Delehacyja.

28 lipnia dla biełaruskaj delehacyi Wilenščyny i Horadzienščyny byŭ ustrojten polska-biełaruskim-

kamitetam abied u Eŭrapiejskaj haścinity ŭ Wařawie. Z pamiż pasłoŭ z polskaha Sojmu byli: Niedziałkoŭski, Rataj i inš. Ad imieńnia delehacyi mieŭ pramowu staršynia Biełaruskaj Rady B. Taraškiewič.

U piatnicu, 1 žniŭnia, wiarnułasja ŭ Wilniu biełaruskaja delehacyja z Wařawy ad Načalnika Polskaj Dzierżawy. Zastaŭsia ŭ Wařawie tolki stašynia delehacyi B. Taraškiewič, kab zaniacca dolaj apynuŭšychsia ŭ Wařawie wajakoŭ biełarusaŭ, kab uciahnuć ich u rabotu pry arhanizacyi biełaruskaha wojska.

Pryjezdu hram. Tataškiewiča čakajem u chutkim časie.

Nowaja časopiś.

U hetych dniach wyjdzie nowaja biełaruskaja časopiś -- orhan Biełaruskaha Nacyjanalnaha Kamiteta m. Wilni. Hetaja časopiś budzie wychadzić 2 razy ŭ tydzień.

Pieršaja hazetnaja sprawa.

1 žniŭnia adbyŭsia sud nad redaktarkaj hazety „Głos Litwy“ Aldonaj Čarneckaj za staćciu „Sądy“ u № 50. Staršynioj suda byŭ sudździa Pruniewič. Baraniŭ redaktarku adw. Andrejeŭ.

Hram. Čarneckuju zasudzili na 7 dzion u turmu.

Asabistaje.

U Wilniu pryjechaŭ ks. Harasimowič (ksiondz z archidyjecezyi Mahyloŭskaj), wiadomy biełaruskij dziejač i siabra Biełaruskaj Rady ŭ Miensku.

Ksiandy-biełarusy.

Što mahčymy dobryja adnosiny biełarusaŭ da palakaŭ bačym z taho, što dwa ksiandy biełarusy ŭ Horadzienščynie byli pastaŭlany kandydatami na pasłoŭ u Sojm i ich padtrymliwali i polskija žychary. Heta—ks. Stankiewič (u Drahičynie ŭ Bielskim paw.) i ks. Leŭkowič (z Janowa) ŭ Sakolskim paw.

BIAZDOLNY.

I znoŭ chłopczyku prychodzić u haławu dumka, što jon ašukaŭ kahości, mocna ašukaŭ.

I jamu nia wierycca, što jon hetak nidaŭna ciešyŭsia z swajho wyzdaraŭleńnia.

Hryhorka padyjmajecca i z nienawiściu hladzić na zastaŭšujusia častku swajej prawaj ruki.

Dzied z niedawolstwam niešta burčyć praz son. Hryhorka ŭstrymliwaje ślozy, ale zmučanaść zdužaje jaho i jon pačynaje drymac:—na jaho nachodzić niejkaje zabyćcio, jamu zdajecca, što jon uznoŭ pamiż swaich, znajomyja žyawy prabiehajuć u jaho hałoŭcy,—to bačyć jon siabie, jak niasie na plačoch Marylku, to—jak pasie pa miažy swaju bułanku, to—jak zabaŭlajecca z swajmi adnaletkami pryjacielami, abo idzie

z imi ŭ szkołu. Tudy tak sama ciahnie jaho ŭ apošni čas... «Mnoha peŭna biez mianie wyŭčyli» — praletaje dumka ŭ jaho haławie i Hryhorcy zdajecca, što jon užo ŭsio toje zabyŭsia, što ŭ karotki čas pašpieŭ wyŭčyć. «Wo kab tolki jašče padwučycca pisać, a tady nie prapadu»—šepča Hryhorka, i raptam niejkaja strašnaja dumka, jak małanka, prarezawaje jaho mazhi. Snu jak nia była, i chłopczyk z stracham i trywohaj hladzić na skalečanju ruku.

Uznoŭ burčyć dzied. Chłopczyk ustrymliwaje siabie ad plaču i starajecca jak najcišej ulehčysia kala chworaha dzieda, adhanajajuć ciomnyja dumki. Jamu tak ciapier chočacca piaščoty, łaski!.. Jon budzie dumać ab niečymś wiasiołym... Niachaj hetaha wiasiołaha niama, ale-ż jano maŭto być! Bywajeć-že jano ŭ druhich!

Pamiętnik Swobody.

U dzień przyjeźdu ũ Wilniu Načalnika Polskaj Dzierżawy Piłsudzkaha zarhanizawaušia kamitet, jaki maje na mecie pačać pracu źwiazanuju z budawaniami u Wilni pamiętnika Swobody. Budzie wydana adozwa da hramadzianstwa. („N. Kraj“).

Pieramiena nazwaniami wulic.

Mahistrat ciapier apracoŭwaje nowyja nazowy dla niejkich wulic. Dziela hetaha Biełaruski Nacyjanalny Kamitet źwiarnušia ũ Mahistrat z proźbaj ab pieramienawańni dźwioch wilenskich wulic imieńiami biełaruskich humanistaŭ, jakija żyli ũ Wilni i swaim słaŭnym życiom usławili miesta wilenskaje. Da hetych imieńniaŭ należyć imia Franciška Skoryny, pieršaha wilenskaha drukara i wydaŭca pieršaj biełaruskaj biblij (1525 h.), i imieńnia bratoŭ Mamoničaŭ padskarbiaha Wial. Kniaź. Litoŭskaha i zasnaŭca pieršaj dzierżaŭnaj W. Kn. Lit. drukarni ũ Wilni, u jakoj byŭ nadrukowan pieršy Litoŭski Statut (1588 h.), a jakaja, treba dumać, znachodziłasia ũ kwartale miź kaściołam św. Kazimira i carkwoj św. Miłaha. Dziela hetaha Nacyjanalny Kamitet prosić Mahistrat pieramienawać Małuju Pahulanku ad Wilenskaj wul. da Zakretnaha lesa na praspekt abo wulicu doktora Franciška Skaryny i b. Andrejėŭskuju (Augustyjan-skuju—XVIII stal.) na Mamoničaŭskuju wulicu.

Aprača taho Kamitet prosić Mahistrat u prajektawanaj pieramianoŭcy wulic na ahuł nie narušać daŭnaj starašwiečcy, a ũ asobku, kab utrymać dla častki Wialikaj wul. (ad kaścioła św. Kazimira da Aŭgustyjanskaj) staruju nazowu „Imbary,“ kab dla adnaho z starych zawułkaŭ pakinuć jamu jaho staro-je najmieńnie „Łatoček,“ a na Zarečcy ũtrymać staro-je najmieńnie dla wul. Papoŭskaj i Panamarskaj dziela taho, što jany ad najdaŭniejszych časoŭ mieli hetyja nazowy.

Hryhorka zasypaje...— Woš przyjdzie skora wiasna. DREWY PAKRYJUCCA ZIALONYMI LIŠCIAMI. Ručajki za-żurčać. Ciopła zrobiecca. Wysoka, wysoka padnimecca żawaranka i zaščabieča swaju wiasnowuju piešniu. Hryhorcy ũžo čujecca jaje piejańnie, katorym, zdajecca, pierapoŭniena wiasieńniaje pawietra. A tam dalej i pole. Pačniecca rabočajaja para. Pačnuć baranawać. Hryhorka budzie wadzić za abroć bułanku. «Nu jak heta, jak heta budzie ciapier?!»—uskrykiwaje ũznoŭ čłop-čyk, i ũznoŭ pačynaje padymacca na piecy, i ũznoŭ z wialikim stracham uspaminaje ũsio. Nie, nie zasnie jon siahońnia! A noč jak zumyśla takaja doŭhaja, biaz konca doŭhaja. Hryhorka siadaja i ũznoŭ pačynaje dumać. Wo skora Wialikdzień. Kali tolki maci nia budzie źbirać usie jajki na pradažu, dyk možna budzie dziesiątki try achwarbawać skarupaju ad cybuli, — a

Dalej Kamitet prosić, kab da nazowy „Zamkawaja Hara“ dadadziena było „Turja“ u hetakim padku: „Zamkawaja abo Turja Hara.“

Wulicu Eihorna ũ padnoży Zamkawaj Hary Kamitet prapanuje nazwać Krywaharodzkaej Alejaj, dziela ũwiekawiečańnia miesta bytnašci kala hary „Krywoha Horadu.“

U kancy Kamitet prosić, kab na tablicach z najmieńniami wulic na druhim miejcy byli pamieščany nazowy wulic u biełaruskaj mowie ruskimi literami.

Relihijnija sprawy.

Bieł. Nacyjan. Kamitet na pasiadzeńni 29 lipnia h. h. postanowiŭ prasić katalickaha biskupa, kab u Wilenskaj Duchoŭnaj Seminarii ũ hetym-ža wu-čebnym hodzie była ũstanoŭlana katedra biełaruskaj mowy, literatury, historyi i gieahrafii Biełarusi, a tak sama prasić biskupa, kab u wilenskich kaściołach pobač z polskim kazańniem i čytańniem ewanhieli i było zawiedziena čytańnie ewanhieli i kazańnia ũ biełaruskaj mowie, a asabliwa, kab biełaruskija kazańni adbywalisia u časie prychodu bahamolcaŭ u Kalwaryju i Wostruju Bramu u Wostrobramskim i Bonifraterskim kaściołach.

Aprača taho pastanoŭlena prasić prawastaŭnaha biskupa, kab u prawastaŭnych carkwach m. Wilni tak sama čytałasia ewanhielija i hawaryłasia kazańnio pa biełarusku, a wyčycieli relihii, kab wučyli asnoŭ prawastaŭnaj wiery ũ szkołach u biełaruskaj mowie.

Dalej pastnoŭlena prasić prawastaŭnaha biskupa, kab usio carkoŭnaje dzieławodztwa wiałosia ũ biełaruskaj mowie.

Schod biezrobotnych.

U niadzielu 3 žniŭnia byŭ sklikany schod biezrobotnych biełarusau, na jakim było зробlena

Hanulka ũmieje heta zrabić... U načy ũ carkwu pojduć... A na drugi-ż dzień!... Praz uwieš dzień u zwany bjuć. Dzieci tak i ũziuć praz wieš dzień na zwanicu, z usiej siły razkałychawajuć wialiki zwon, kab macniej i dalej razletalisia huki pa wakolicy. Dla Hryhorki ni wodnaja przyjemnašć nia małta zraŭniacca z hetym, i kali jon roŭna zwonić u hety zwon, na dušy ũ jaho robicca tak wiesieła, tak šwieta!

«Chrystos uwaskros!» «Chrystos uwaskros!» pjajeć usio ũwakruh jaho. I znoŭ taja-ż samaja strašnaja dumka. Bołš Hryhorka nia moža wytrywać. Jamu strašna pasiarod hetaj hłuchoj nočy. Serco šcis-kiwajecca, i blednyja skryŭlenyja ad bolu wusny šep-čuć:

«Kali-ż heta pačniecca šwitać, kali-ż heta przy-dzie dzień?...»

F. Mikulina.

arhanizawańnie prafesyjanalnych sajuzau i arhanicyja biełaruskich pracoŭnych arcielaŭ.

Hramadzianskija raboty.

Hieneralny komisar p. Osmatoŭski asyhnawaŭ milijon rubloŭ na pieršaje zarhanizawańnie ŭ Wilni hramadzianskich rabot. („B. Kyp.“).

Rasiejcy ŭ Wilni.

31 lipnia było pasiadzeńnie prawasłaŭnaha kamiteta. Staršynia pračytaŭ dakład ab pałažeńni rasiejcaŭ. Hetaje pytańnie było zakranuto pierad hieneralnym komisaram p. Osmatoŭskim. Jon skazaŭ, što rasiejckaje nasieleńnie ciapier nia moža ličyc na materyjalnuju padmohu ad uradu, ale abiecaŭ pastaracca dla ich propuski, kab jany mahli wyjechać ŭ Rasieju.



Fot. Juraszajtis.

Niamiecki vandalizm.

Jadyny kutok u Eŭropie — Bielawiežskaja pušča ŭ Horadzienščynie, dzie da niedaŭnych dzion zachawalisia žubry. Adnak niamieckaja okupacyjnaja haspadarka, jakaja zusim nia rožnitašia ad rasiejckaha vandalizma, nie paškadawała i hetaha kuska ziarni biełaruskaj. Šmat dziareŭ ssiakli i pawiaźli ŭ Niamieččynu, a žubroŭ pierestralali. Kažuć, što ciapier užo ŭ Bielawiesckaj puščy byccam zusim žubroŭ niam. Na našaj ilustracyi fatahrafija z Bielawiežskaj puščy, z oblenaja pierad wajnoj.

Abwiestki pa 2 m. za radok (na apošniaj stranicy).

Redakcyja i Administracyja: Bakšta 11. Ad 4 da 7 hadz. ŭ wiečary aprača świat.

Redaktar i wydawiec **Francišk Alechnowič**.

Pazwolena Wajen. Canzuraj.

Drukarnia «Wilenskaha Wydawiectwa», M.-Stefanaŭskaja wul. N 23.